

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 119 став 3 од Законот за квалитетот на земјоделските производи („Службен весник на Република Македонија“ бр. 140/10 и 53/11), министерот за земјоделство, шумарство и водостопанство, донесе

ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА ЕВИДЕНЦИЈАТА НА ПРОИЗВОДИ ОД ПЧЕЛИ

Член 1

Со овој правилник се пропишува формата, содржината и начинот на водење на евиденцијата на производи од пчели.

Член 2

(1) Евиденцијата која треба да ја водат производителите и откупувачите за производите од пчели се води на образец во А4 формат на бела хартија.

(2) Образецот од став 1 на овој член содржи:

- име и презиме на производителот/ откупувачот;
- адреса на производителот/ откупувачот;
- вид на производот;
- пазарно име на производот (доколку го има);
- датум на добивање на производот, односно датум на пакување на производот;
- количина на добиениот производ, односно количина на откупениот производ;
- извештај за извршена лабораториска анализа на производот и

- краток опис на технолошката постапка за добивање на соодветниот производ.

(3) Формата и содржината на образецот на кој се води евиденцијата за производите од пчели е даден во Прилог, кој е составен дел на овој правилник.

Член 3

Евиденцијата за производи од пчели се води во пишана и/или електронска форма.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 08-3994/3

10 мај 2011 година

Скопје

Министер за земјоделство,

шумарство и водостопанство,

Љупчо Димовски, с.р.

Образец за водење евиденција на производите од пчели

1. Име и презиме на производителот/ откупувачот:

2. Адреса на производителот/ откупувачот:

3. Име на производот:

4. Пазарно име на производот (доколку го има):

5. Датум на добивање на производот, односно датум на пакување на производот:

6. Количина на добиениот производ, односно количина на откупениот производ:

7. Извештај за извршена лабораториска анализа на производот:

8. Краток опис на технолошката постапка за добивање на соодветниот производ:
